

REYÐI POSIN

Reyði posin er til serliga dálkandi burturkast, t.d. allan tann kemiska lút tú nýtir til húsið, bilin, bátin o.s.fr. Eisini kann smærri elektronikkur latast til endurnýtslu.

Tá tú skalt lata reyða posa inn, skalt tú seta hann saman við gráa posa tann dagin, hesin verður heintaður. So verður reyði posin tikin og tú færst ein nýggjan í staðin.

Um tú ongan reyðan posa hefur, kanst tú boða okkum frá hesum á irf@irf.fo, so bera vit tær ein út, næstu ferð tín grái posi verður heintaður.

Reglugerð

- Tryggja tær, at ílötini eru tøtt.
- Tryggja tær, at posin stendur væl heim, soleiðis at einki brotnar í posanum, t.d. perur.
- Lat lút vera í upprunaílatinum.
- Um tú hefur stoytt kemiskan lút í annað ílat, skriva so á hvat er í, so hetta kann handfarast rætt.
- Bind um reyða posan, tá ið hann er fullur, so einki fer úr.

Kyksilvur vandi tá spariperur ella ljósrør brotna

Tá ið spariperur ella ljósrør brotna, kemur kyksilvur í luftina. Tað mást tú ikki anda í teg. Tá slíkt brotnar - lat liggja! Slepp tær burtur, meðan tú luftar út í 30 minuttir. Rudda varisliga upp, pakka tað brotna væl inn og lat tað so í gráa posan. Ikki dustsúgva, tí tad breiðir kyksilvurið út.

Fýrverk: Fýrverk, sum gerst gamalt, kann gerast óstøðugt og elva til eldsbruna og annan

skaða. Fyrverk verður nevniliga óstøðugt og vandamikið, um tað liggur í hjalli ella ráligum kjallara, har hitin sveiggjar við árstíðini.

Goym battaríir í krukku

Fyri at eldur ikki skal standast av battaríum, verður mælt til, at tú goymir tey í krukku við loki á. Krukkan kann síðan latast í reypa posan hjá IRF.

Lat alt vera í tøttum ílötum

Um ymiskur húsarhaldsløgur verður blandaður saman, kann vandi vera fyri at eldur kyknar í ella skaðiligur dampur stendur frá.

Lat posan ikki gerast ov fullan

Gerst posin ov fullur, er størri møguleiki fyri at ting brotna við vanda fyri tær og teimum, sum skulu handfara posan.

Heilivágur

Leivdir av heilivági og sroytur skulu latast apotekum ella heimasjúkrasystrum.

Vil tú vita meira?

Tað serliga dálkandi burturkastið, sum kemur til IRF í reyða posa, verður pakkað og sent til burturbeiningar hjá góðkendum móttakara uttanlands.

Ein partur av burturkastinum verður brendur á serútgjørðum brennistøðum, ið brenna við serliga høgum hita. Á henda hátt verður eitraða burturkastið gjørt óskaðiligt, samstundis sum hitin frá brenningini fer til fjarhita og elveiting.

Ein annar partur av burturkastinum verður kemiskt viðgjørdur, meðan seinasta leivdin verður goymd á serútgjørdum økjum, t.d. í niðurløgdum námum.